

“ವಿಶ್ವಮೈತ್ರಿ, ಕ್ಷಮಾಭಾವ ಸರ್ವತ್ರ ಸ್ವಲಿಂಗಲ”

1ನೇ ಪುಟದಿಂದ

ದಶಧರ್ಮಗಳನ್ನು ಜೀವನದಲ್ಲಿ ರೂಢಿಸಿಕೊಂಡು ಜೀವನದಲ್ಲಿ ಯಶಸ್ವಿಯಾಗುವಂತೆ ಹರಸಿ ವಿಶ್ವದಲ್ಲೆಡೆ ಕ್ಷಮಾಭಾವದಿಂದ ಸಾಮರಸ್ಯ-ವಾತ್ಸಲ್ಯ ಗುಣಗಳು ಸ್ಫುರಿಸಲೆಂದು ಆಶಿಸುತ್ತಾ ಜೈನಾಗಮದಲ್ಲಿ ಉಲ್ಲೇಖಿಸಿದ ದಶಧರ್ಮಗಳು ಸರ್ವರಿಗೂ ದಾರಿದೀಪವಾಗಬೇಕು. ಉತ್ತಮ ಧರ್ಮ ಪರಿಪಾಲನೆಯೇ ಜೀವನದಲ್ಲಿ ಶಾಂತಿ ನೆಮ್ಮದಿ ಆರೋಗ್ಯ ಕ್ಷೇಮಂಕರ ಆಗಿರುತ್ತದೆ ಎಂದರು. ‘ಮಿಚ್ಚಾಮಿ ದುಕ್ಕಡಂ’ ಎಂದ ಶ್ರೀಗಳು ತೀರ್ಥಂಕರರ, ಯಕ್ಷ-ಯಕ್ಷಿಯರ, ಮುನಿ ಸಂಘದವರ ಆಶೀರ್ವಾದ ಸರ್ವರಿಗೂ ಲಭಿಸಲೆಂದು ಆಶೀರ್ವಚನ ಮಾಡಿದರು. ಶ್ರೀ ಪದ್ಮರಾಜ ಇಂದ್ರವರು ಪೂಜಾ ವಿಧಾನಗಳ ಬಗ್ಗೆ ತಿಳಿಸಿದರು. ಧರಣೇಂದ್ರ, ಸವಿತಾ, ರಾಜಶ್ರೀರವರು ದಶಲಕ್ಷಣ ಪೂಜಾ ವಿಧಾನದ ಬಗ್ಗೆ ಅನಿಸಿಕೆಗಳನ್ನು ಹೇಳಿದರು.

9ನೇ ವರ್ಷದ ನೋಂಪಿ ಕಾರ್ಯಕ್ರಮ



ದಾವಣಗೆರೆ : ದಿನಾಂಕ 27-09-2023 ರಿಂದ 29-09-2023ರವರೆಗೆ ಇಲ್ಲಿಯ ಶ್ರೀ ಆದಿನಾಥ ಜಿನಮಂದಿರದಲ್ಲಿ ಶ್ರೀ ಅನಂತನಾಥ ತೀರ್ಥಂಕರರ 9ನೇ ವರ್ಷದ ನೋಂಪಿ ಕಾರ್ಯಕ್ರಮವನ್ನು ಶ್ರೀಕ್ಷೇತ್ರ ಸೋಂದಾ ಜೈನ ಮಠದ ಪರಮಪೂಜ್ಯ ಅಕಲಂಕಕೇಸರಿ ಸ್ವಸ್ತಿಶ್ರೀ ಭಟ್ಟಾರಕ ಮಹಾಸ್ವಾಮೀಜಿಯವರ ಉಪಸ್ಥಿತಿ ಮತ್ತು ಮಾರ್ಗದರ್ಶನದಲ್ಲಿ ವೈಭವದಿಂದ ಆಚರಿಸಲಾಯಿತು.

ದಿಗಂಬರ ಜೈನ ಸಮಾಜದ ಶ್ರೀ ಮಹಾವೀರ ಸಂಘ ಕಾರ್ಯಕ್ರಮವನ್ನು ಆಯೋಜಿಸಿತ್ತು. 61 ಜನ ವ್ರತಿಕರು ನೋಂಪಿಯನ್ನು ಅತ್ಯಂತ ವಿಧಿ ಪೂರ್ವಕವಾಗಿ ಆಚರಣೆ ಮಾಡಿದರು. ಜೈನ ಸಮಾಜದ ಕಾರ್ಯದರ್ಶಿ ಮತ್ತು ಕರ್ನಾಟಕ ಜೈನ ಅಸೋಸಿಯೇಷನ್ ಇ.ಸಿ. ಮೆಂಬರ್ ಶ್ರೀ ಸುನೀಲ್ ಕುಮಾರ್‌ರವರು ಸಮಾರಂಭದಲ್ಲಿ ಪಾಲ್ಗೊಂಡು ಶುಭ ಕೋರಿದರು.

ದಶಲಕ್ಷಣ ಮಹಾಪರ್ವ ಉದ್ಘಾಟನಾ ಸಮಾರಂಭ

“ದಶಲಕ್ಷಣ ಪರ್ವ ವ್ಯಕ್ತಿ ಪೂಜೆಯಲ್ಲ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹುಬ್ಬಳ್ಳಿ : ಜೈನರು ಆಚರಿಸುವ, ಆರಾಧಿಸುವ ದಶಲಕ್ಷಣ ಪರ್ವವು ಯಾವುದೇ ನಿರ್ದಿಷ್ಟ ವ್ಯಕ್ತಿ ಪೂಜೆಯಲ್ಲ. ಇದು ಧರ್ಮದ ಲಕ್ಷಣಗಳ, ಶುದ್ಧ ಆತ್ಮನ ಗುಣಗಳ ಪೂಜೆ ಅಥವಾ ಆರಾಧನೆ ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಹೇಳಿದರು.

ಹುಬ್ಬಳ್ಳಿ ದಿಗಂಬರ ಜೈನ ಸಮಾಜವು ಸೆ. 20ರ ಬುಧವಾರದಿಂದ ನಗರದ ಶಾಂತಿನಾಥ ಭವನದಲ್ಲಿ ಆಯೋಜಿಸಿರುವ ದಶಲಕ್ಷಣ ಮಹಾಪರ್ವ ಪೂಜಾ ವಿಧಾನದ ಹನ್ನೊಂದು ದಿನಗಳ ಕಾರ್ಯಕ್ರಮ ಉದ್ಘಾಟಿಸಿ ಆಶೀರ್ವಚನ ನೀಡಿ, ಕ್ಷಮೆ, ಮೃದುತ್ವ, ಸರಳತೆ, ಶುಚಿತ್ವ, ಸತ್ಯ, ಸಂಯಮ, ತಪಸ್ಸು, ತ್ಯಾಗ, ಅಪರಿಗ್ರಹ, ಬ್ರಹ್ಮಚರ್ಯ ಇವು ಆತ್ಮನ ನಿಜಗುಣಗಳು. ದಶಲಕ್ಷಣ ಪರ್ವವು ಕ್ಷಮೆಯಿಂದ ಆರಂಭಗೊಂಡು ಕ್ಷಮೆಯಲ್ಲಿ ಕೊನೆಗೊಳ್ಳುತ್ತದೆ. ಕ್ಷಮೆಯು ಕೃತ್ರಿಮ ಅಭರಣಗಳಿಗಿಂತ ಮಿಗಿಲಾದ ನಿಜ ಅಭರಣ. ವಾಸ್ತವದಲ್ಲಿ ಕ್ಷಮಾ ಭಾವವೇ ಮನುಷ್ಯನಿಗೆ ಅಭರಣವಾಗಬೇಕು. ಆತ್ಮನಲ್ಲಿ ರಾಗ-ದ್ವೇಷಗಳನ್ನು ಉತ್ಪನ್ನ ಮಾಡುವ ವಿಷಯಗಳ ಕಡೆಗೆ ಗಮನ ಕೊಡಬಾರದು ಎಂದರು. ಜಿನಬಿಂಬಗಳಿಗೆ ಪಂಚಾಮೃತ ಅಭಿಷೇಕ, ಸಂಗೀತಬದ್ಧ ಮಂತ್ರ ಉಚ್ಚಾರಣೆಯೊಂದಿಗೆ ಪೂಜಾ ವಿಧಾನ ಸಂಪನ್ನಗೊಂಡಿತು.

ಜಿನ-ದಿನಿ ಸುಟ್ಟೂ ಹೋದಿ ಜಹಿಂ ರಾಯೋ, ತಹಿಂ ಆರಸಿಯಾ ಪಯಾ | ಪಯಾವ ಸಹ ಪಪ್ಪೋದಿ, ಧಮ್ನೀ ರಾಯೋ ಸುಹಂ ಸಿವಂ || 31 ||
ಅರ್ಥ: ಎಲ್ಲಿ ರಾಜನು ಶ್ರೇಷ್ಠನಿರುತ್ತಾನೋ, ಅಲ್ಲಿ ಪ್ರಜೆಗಳು ಆದರ್ಶದಿಂದ ಇರುತ್ತಾರೆ. ಧರ್ಮಶೀಲ ರಾಜನು ಪ್ರಜೆಗಳ ಚಿಂತೆಗೆ ಮೋಕ್ಷವನ್ನು ಪ್ರಾಪ್ತ ಮಾಡಿಕೊಳ್ಳುತ್ತಾನೆ.

ಬರಲರುವ ಪರ್ವದಿನಗಳು

ಶೋಭಕೃತನಾಮ ಸಂವತ್ಸರದ

ಆಶ್ವಿಜಮಾಸ ಶುಕ್ಲಪಕ್ಷ ತದಿಗೆಯಿಂದ ಕಾರ್ತೀಕಮಾಸ ಶುಕ್ಲಪಕ್ಷ ಚತುರ್ಥಿಯವರೆಗೆ

ಆಶ್ವಿಜ ಮಾಸ:	ನ. 02 ಗುರು-ಪಂಚಮಿ-ಆರಿದ್ರಾ
ಅ. 17 ಮಂಗಳ-ತದಿಗೆ-ವಿಶಾಖ	ನ. 03 ಶುಕ್ರ-ಷಷ್ಠಿ-ಆರಿದ್ರಾ
ಅ. 18 ಬುಧ-ಚತುರ್ಥಿ-ಅನುರಾಧ	ನ. 04 ಶನಿ-ಸಪ್ತಮಿ-ಪುನರ್ವಸು
ಅ. 19 ಗುರು-ಪಂಚಮಿ-ಜ್ಯೇಷ್ಠ	ನ. 05 ಭಾನು-ಅಷ್ಟಮಿ-ಪುಷ್ಯ
ಅ. 20 ಶುಕ್ರ-ಷಷ್ಠಿ-ಮೂಲ, ಸರಸ್ವತಿ ಪೂಜೆ	ನ. 07 ಮಂಗಳ-ನವಮಿ-ಮಘಾ
ಅ. 21 ಶನಿ-ಸಪ್ತಮಿ-ಪೂ.ಷಾ.	ನ. 08 ಬುಧ-ದಶಮಿ-ಪೂರ್ವಾ
ಅ. 22 ಭಾನು-ಅಷ್ಟಮಿ-ಉ.ಭಾ. ಜೀವದಯಾಷ್ಟಮಿ	ನ. 09 ಗುರು-ಏಕಾದಶಿ-ಉತ್ತರ
ಅ. 23 ಸೋಮ-ನವಮಿ-ಶ್ರವಣ, ಆಯುಧಪೂಜೆ,	ನ. 10 ಶುಕ್ರ-ದ್ವಾದಶಿ-ಹಸ್ತ
ಅ. 24 ಮಂಗಳ-ದಶಮಿ-ಧನಿಷ್ಠ, ವಿಜಯದಶಮಿ	ನ. 12 ಭಾನು-ಚತುರ್ದಶಿ-ಸ್ವಾತಿ, ನರಕ ಚತುರ್ದಶಿ
ಅ. 25 ಬುಧ-ಏಕಾದಶಿ-ಶತಬಿಷಾ	ನ. 13 ಸೋಮ-ಅಮವಾಸ್ಯೆ-ವಿಶಾಖ, ಭೃ ಮಹಾವೀರ ಮೋಕ್ಷಕಲ್ಯಾಣ ಪೂಜೆ,
ಅ. 26 ಗುರು-ದ್ವಾದಶಿ-ಪೂ.ಭಾ.	ಕಾರ್ತೀಕ ಮಾಸ:
ಅ. 27 ಶುಕ್ರ-ಚತುರ್ದಶಿ-ಉ.ಭಾ.	ನ. 14 ಮಂಗಳ-ಪ್ರತಿಪದ-ಅನುರಾಧ, ದೀಪಾವಳಿ
ಅ. 28 ಶನಿ-ಪುಣ್ಯಮಿ-ರೇವತಿ	ನ. 15 ಬುಧ-ಬಿಧಿಗೆ-ಜ್ಯೇಷ್ಠ
ಅ. 29 ಭಾನು-ಪ್ರತಿಪದ-ಆಶ್ವಿನಿ-ಭರಣಿ	ನ. 16 ಗುರು-ತದಿಗೆ-ಮೂಲ
ಅ. 30 ಸೋಮ-ಬಿಧಿಗೆ-ಕೃತ್ತಿಕಾ	ನ. 17 ಶುಕ್ರ-ಚತುರ್ಥಿ-ಪೂ.ಷಾ.
ಅ. 31 ಮಂಗಳ-ತದಿಗೆ-ರೋಹಿಣಿ	
ನ. 01 ಬುಧ-ಚತುರ್ಥಿ-ಮೃಗಶಿರಾ	

ಗುರುನೇವ ಹತ್ತಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- 1) ಮಂಜುಳಾದೇವಿ ಕೆ.ಜೆ. ಬೆಂಗಳೂರು 1,000=00
- 2) ಶ್ರೀ ಶೀತಲ್ ಅಶೋಕ ಹವಲೆ, ವಿಜಯನಗರ, ಬೆಂಗಳೂರು 1,000=00
- 3) ವರ್ಷಾ ಇಂಗಲೆ, ತಿಲಕವಾಡಿ, ಬೆಳಗಾಂ 1,000=00
- 4) ನಾಗೇಂದ್ರಪ್ಪ ಬಿ.ಹೆಚ್. ಶಿವಮೊಗ್ಗ 1,000=00

ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ.

ಉಚಿತ ಆರೋಗ್ಯ ತಪಾಸಣಾ ಶಿಬಿರ ಮತ್ತು ಸುವಾಚ ಆಯುರ್ವೇದ ವಸ್ತು ಪ್ರದರ್ಶನ

“ಆಯುಷ್ಯ ವರ್ಧಿಸುವ ಆಯುರ್ವೇದ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಅನಾದಿ ಕಾಲದಿಂದ ಮನುಷ್ಯರು ತಮ್ಮ ಆರೋಗ್ಯ ವೃದ್ಧಿಗಾಗಿ ಪಾರಂಪರಿಕವಾಗಿ ಬಳಸಿಕೊಂಡು ಬರುತ್ತಿರುವ ವೈದ್ಯ ಪದ್ಧತಿಯನ್ನು ಆಯುರ್ವೇದ ಎನ್ನಲಾಗುತ್ತಿದ್ದು, ಇದು ಮನುಷ್ಯನ ಆಯುಷ್ಯವನ್ನು ವೃದ್ಧಿಸುತ್ತದೆ ಎಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಹೇಳಿದರು.

ಶ್ರೀಕ್ಷೇತ್ರ ಹೊಂಬುಜ ಜೈನ ಮಠ, ಶ್ರೀಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ ಬಿ.ಸಿ. ಟ್ರಸ್ಟ್, ಆಪ್ತಾಸ್ ಆಯುರ್ವೇದ ಮತ್ತು ತೀರ್ಥಹಳ್ಳಿ ಶ್ರೀ ಪೂಜ್ಯಪಾದ ಚಿಕಿತ್ಸಾಲಯದ ಆಶ್ರಯದಲ್ಲಿ ಸೆ. 27 ಬುಧವಾರ ಜರುಗಿದ ಉಚಿತ ಆರೋಗ್ಯ ತಪಾಸಣಾ ಶಿಬಿರ-ಸುವಾಚ ಆಯುರ್ವೇದ ವಸ್ತುಪ್ರದರ್ಶನ ಕಾರ್ಯಕ್ರಮದಲ್ಲಿ ಆಶೀರ್ವಚನ ನೀಡಿದರು.

ಮನುಷ್ಯನು ಪ್ರಾಣಿಗಳಲ್ಲಿಯೇ ಸರ್ವ ಶ್ರೇಷ್ಠನಾಗಿದ್ದಾನೆ. ಬೇರೆಲ್ಲಾ ಪ್ರಾಣಿಗಳಿಗಿಂತ ಜ್ಞಾನ ಹೆಚ್ಚು ಎನ್ನುವ ಕಾರಣಕ್ಕಾಗಿ ಸ್ವಾಭಾವಿಕವಾಗಿಯೇ ಮೊದಲಿನ ಸಾಲಿನಲ್ಲಿ ನಿಲ್ಲುತ್ತಾನೆ. ಸ್ವಾವಲಂಬನೆ ಜೀವನ, ಸಮತೋಲಿತ ಆಹಾರ ಪದ್ಧತಿ, ಮನುಷ್ಯನ ಜೀವನ ಕ್ರಮಗಳಾಗಿದೆ. ಆರೋಗ್ಯವನ್ನು ಸದೃಢವಾಗಿ ಇಟ್ಟುಕೊಳ್ಳಬೇಕಾದರೆ ದೈನಂದಿನ ದಿನಚರಿಯಲ್ಲಿ ಕಾಯ, ವಾಚ, ಮನಸ್ಸು ಶುದ್ಧವಾಗಿಟ್ಟುಕೊಂಡು ವಾತ, ಪಿತ್ತ, ಕಫಾದಿ ದೋಷಗಳನ್ನು ನಿರ್ವಹಣೆ ಮಾಡುವುದು ಅಗತ್ಯವಿದೆ. ದೇಶೀಯ ಪದ್ಧತಿಯಲ್ಲಿ ನಮ್ಮ ಪರಿಸರದಲ್ಲೇ ಸಿಗುವ ಅನೇಕ ಸಸ್ಯ ಪ್ರಬೇಧಗಳನ್ನು ಔಷಧಿ ಮತ್ತು ಆಹಾರ ಕ್ರಮಗಳನ್ನು ತಿಳಿಸಲಾಗಿದೆ. ಹೆಚ್ಚಿನ ಜ್ಞಾನಕ್ಕಾಗಿ ಅನೇಕ ಸಂಶೋಧನೆಗಳು ನಡೆಯುತ್ತಿವೆ. ಮನೆಮದ್ದು ಪದ್ಧತಿಯನ್ನೇ ವೃದ್ಧಿಪಡಿಸಿಕೊಂಡ ವಿಜ್ಞಾನ ಆಯುರ್ವೇದ ಎನಿಸಿಕೊಂಡಿದ್ದು ರಾಸಾಯನಿಕ ಮುಕ್ತ ಜೀವನಕ್ಕೆ ಸಹಕಾರಿಗಳಾಗಿವೆ ಎಂದರು.

ಡಾ. ಜೀವಂಧರ ಜೈನ್ ಕಾರ್ಯಕ್ರಮ ಉದ್ಘಾಟಿಸಿದರು. ಶಶಿಕಲಾ ಅಧ್ಯಕ್ಷತೆ ವಹಿಸಿದ್ದರು. ಸಾಂಠಿಕ ಆಡಳಿತಾಧಿಕಾರಿ ವಿ.ಹೆಚ್.ಕೆ. ಹೀರೇಮಠ, ಧರ್ಮಸ್ಥಳದ ಮಹಾವೀರ ಅಜ್ಜಿ, ತಾಲ್ಲೂಕು ಯೋಜನಾಧಿಕಾರಿ ಕೆ. ಬೇಬಿ, ಶಿವಪ್ಪ, ಡಾ. ಸುಶ್ರುತ್ ಜೈನ್, ಡಾ. ಸಾಧಿತ ಜೈನ್ ಇನ್ನಿತರರು ಇದ್ದರು.

ಅತಿಭಜತ ದ.ಕ. ಜಿಲ್ಲೆಯ ಜೈನ ವಿದ್ಯಾರ್ಥಿಗಳಿಗೆ 17 ಲಕ್ಷ ರೂ. ಪ್ರೋತ್ಸಾಹಧನ ವಿತರಣೆ “ದಾನದಿಂದ ಸಮಾಜಕ್ಕೆ ಅಭಯ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಬೆಳ್ಳಂಗಡಿ : ಸೆ. 21 : ಮನುಷ್ಯ ಜನ್ಮ ಶ್ರೇಷ್ಠ ಆದರೆ ಧರ್ಮಪ್ರಭಾವನೆ ಮತ್ತು ಆತ್ಮನ ವಿಕಸನ ಮಾಡಿಕೊಳ್ಳುವ ವಿನಃ ವಿದ್ಯೆ ಹಾಗೂ ಸಂಸ್ಕಾರ ಸಿಗುವುದಿಲ್ಲ. ಅದಕ್ಕಾಗಿ ಧರ್ಮದ ಮಾರ್ಗವನ್ನರಿತು ಅದನ್ನು ವ್ರತವಾಗಿ ಜೀವನದಲ್ಲಿ ಅನುಷ್ಠಾನಗೊಳಿಸಬೇಕು. ಸಂಪಾದನೆಯ ಜತೆಗೆ ಸಮಾಜಕ್ಕೆ ದಾನ ಮಾಡುವ ಭಾವನೆ ಶ್ರೇಷ್ಠವಾದುದು. ದಾನದಿಂದ ಸಮಾಜಕ್ಕೆ ಅಭಯ ಸಿಕ್ಕಿದಂತಾಗುತ್ತದೆ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ನುಡಿದರು.

ಬೆಳ್ಳಂಗಡಿ ಜೈನಪೇಟೆಯಲ್ಲಿರುವ ಶ್ರೀ ರತ್ನತ್ರಯ ಜೈನ ತೀರ್ಥಕ್ಷೇತ್ರದಲ್ಲಿ ಕೆಲಗುತ್ತು ಸಬರಬೈಲು ಕಿನ್ಯಮ್ಮ ಯಾನೆ ಗುಣವತಿ ಅಮ್ಮ ಮೆಮೋರಿಯಲ್ ಟ್ರಸ್ಟ್ ವತಿಯಿಂದ ಅತಿಭಜಿತ ದ.ಕ. ಜಿಲ್ಲೆಯ 704 ಜೈನ ವಿದ್ಯಾರ್ಥಿಗಳಿಗೆ 17,51,500 ರೂ. ವಿದ್ಯಾರ್ಥಿ ಪ್ರೋತ್ಸಾಹಧನ ವಿತರಿಸಿ ಮಾತನಾಡಿದರು.

ಆತ್ಮನಿಗಿಂತಿದ ಕರ್ಮವನ್ನು ಕಳೆದು ಆತ್ಮನ ನಿಜಸ್ವರೂಪ ತಿಳಿಯಲು ದಶಲಕ್ಷಣ ಪರ್ವ ಆಚರಣೆ ಮಾಡುತ್ತೇವೆ. ದೇವರು ಮತ್ತು ಗುರುಗಳನ್ನು ವಿನಯದಿಂದ ಗೌರವದಿಂದ ನೋಡಿ ಎಂದು ಶಾಸ್ತ್ರದಲ್ಲಿ ಹೇಳಿದೆ. ಮಾನಕಷಾಯ ತ್ಯಾಗದಿಂದ ಮೃದುತ್ವ ಮತ್ತು ವಿಜಯ ಬರುತ್ತದೆ. ವಿದ್ಯೆಯೊಂದಿಗೆ ವಿದ್ಯಾರ್ಥಿಗಳು ತ್ಯಾಗ, ಸೇವೆ ಮತ್ತು ವಿನಯವನ್ನೂ ಬೆಳೆಸಿಕೊಳ್ಳಬೇಕು ಎಂದರು.

ನೈತಿಕತೆ ಬೆಳೆಸಿ

ವಿವಿಧತೆಯಲ್ಲಿ ಏಕತೆಯನ್ನು ಸಾಧಿಸಿದ ಭಾರತ ಇಂದು ವಿಶ್ವಗುರುವಿನ ಮಾನ್ಯತೆಗೆ ಪಾತ್ರವಾಗಿದೆ. ಅಹಿಂಸೆ, ಬದುಕು ಮತ್ತು ಬದುಕಲು ಬಿಡು, ಪರಸ್ಪರೋಪಗ್ರಹಣೆ ಜೀವನಾಂ ಎಂಬುದು ಜೈನಧರ್ಮದ ಸಾರವಾಗಿದೆ. ಎಲ್ಲರೂ ನೈತಿಕತೆ ಬೆಳೆಸಿಕೊಂಡು ಸೌ-ತಪ್ಪು ಬಗ್ಗೆ ವಿಮರ್ಶೆ ಮಾಡಿ ವಿವೇಕದಿಂದ ವರ್ತಿಸಬೇಕು ಎಂದು ಸ್ವಾಮೀಜಿ ಸಲಹೆ ನೀಡಿದರು.

ಬೆಳ್ಳಂಗಡಿ ಶ್ರೀ ರತ್ನತ್ರಯ ಜೈನ ತೀರ್ಥಕ್ಷೇತ್ರ ಬಸದಿ ಆಡಳಿತ ಮೊಕ್ತೇಸರರಾದ ಕೆ. ಜಯವರ್ಮರಾಜ ಬಲ್ಲಾಳ್ ಸ್ವಾಗತಿಸಿದರು. ವಿನಯಾ ಜೆ. ಬಲ್ಲಾಳ್, ಡಾ. ಪ್ರಿಯಾ ಬಲ್ಲಾಳ್, ವಿಜಯಲಕ್ಷ್ಮೀ ಪಿ.ಎನ್. ಆರಿಗಾ, ಕೆ. ರಾಜವರ್ಮ ಬಲ್ಲಾಳ್, ಪ್ರಸನ್ನ ಕುಮಾರ್ ಮತ್ತು ನಿವೃತ್ತ ವಿಜಯಾ ಬ್ಯಾಂಕ್ ಪ್ರಬಂಧಕ ಎಂ. ಜಿನರಾಜ ಶೆಟ್ಟಿ ಉಪಸ್ಥಿತರಿದ್ದರು. ಧವಳಾ ಜೈನ್ ವಂದಿಸಿದರು. ಶಿಕ್ಷಕ ಕೆ. ಧರಣೇಂದ್ರ ಜೈನ್ ಕಾರ್ಯಕ್ರಮ ನಿರ್ವಹಿಸಿದರು. ಜಯರಾಜ ಇಂದ್ರ ಶಾಂತಿಮಂತ್ರ ಬೋಧಿಸಿದರು.

ಅತಿಭಜಿತ ದ.ಕ. ಜಿಲ್ಲೆಯ 704 ಜೈನ ವಿದ್ಯಾರ್ಥಿಗಳಿಗೆ ರೂ. 17,51,500 ವಿದ್ಯಾರ್ಥಿ ಪ್ರೋತ್ಸಾಹಧನ ಹಾಗೂ ಇಬ್ಬರು ಕ್ಯಾನ್ಸರ್ ಪೀಡಿತರಿಗೆ ತಲಾ ರೂ. 35,000 ಧನಸಹಾಯವನ್ನು ಹೊಂಬುಜ ಜೈನ ಮಠದ ಸ್ವಾಮೀಜಿ ಹಸ್ತಾಂತರಿಸಿದರು.

ಬಸದಿಯಲ್ಲಿ 108 ಕಲಶ ಅಭಿಷೇಕ ಮತ್ತು ವಿಶೇಷ ಪೂಜೆ ನಡೆದವು. ದಾನಿಗಳಾದ ಪ್ರಸನ್ನ ಕುಮಾರ್ ಬೆಳ್ಳಂಗಡಿ, ಜೇಷ್ಠ ಪಡಿವಾಳ ಬೆಳ್ಳಂಗಡಿ, ವಜ್ರ ಕುಮಾರ್ ಉಪ್ಪಿನಂಗಡಿ, ರತ್ನವರ್ಮ ಜೈನ ಕನ್ಯಾಡಿ ಹಾಗೂ ಬಸದಿಯ ವ್ಯವಸ್ಥಾಪಕ ಸುಬ್ರಾಯ ಡೋಂಗ್ರೆ ಅವರನ್ನು ಹೊಂಬುಜ ಶ್ರೀಗಳು ಗೌರವಿಸಿದರು.

ದಶಲಕ್ಷಣ ಮಹಾಪರ್ವ

“ಮೋಕ್ಷಕ್ಕೆ ಸಂಯಮಭಾವನೆ ದಾಲಿಯಾಗಿದೆ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹಾರೂಗೆರಿ (ಬೆಳಗಾವಿ ಜಿಲ್ಲೆ ರಾಯಭಾಗ ತಾಲ್ಲೂಕು) : ಪಟ್ಟಣದ ಆದಿನಾಥ ಜೈನ ಸಮುದಾಯ ಭವನದಲ್ಲಿ ಜರುಗಿರುವ ಶೋಡಷಕ್ಷಣ ದಶಲಕ್ಷಣ ಮಹಾಪರ್ವದ ಹತ್ತು ದಿನಗಳ ಕಾಲ ನಡೆದ ಕಾರ್ಯಕ್ರಮದಲ್ಲಿ ವಿವಿಧ ಜೈನ ಮಠಗಳ ಭಟ್ಟಾರಕರು ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಆಶೀರ್ವಚನ ನೀಡಿ, ಸಂಯಮ ಭಾವನೆ ಹೇಗಿರಬೇಕು, ಎಷ್ಟೇ ಕಷ್ಟ ಬಂದರೂ (ತಾಳೆ) ಸಂಯಮವನ್ನು ನಾವು ಯಾವುದೇ ಕಾರಣಕ್ಕೂ ಕಳೆದುಕೊಳ್ಳಬಾರದು. ಸಂಯಮಭಾವನೆ ಕಳೆದುಕೊಂಡರೆ ಮೋಕ್ಷಪ್ರಾಪ್ತಿ ಲಭ್ಯವಾಗುವುದಿಲ್ಲ. ಅಲ್ಲದೇ ಮುನಿಗಳ ವಯೋಮಾನಕ್ಕೆ ತಕ್ಕಂತೆ ಆಹಾರಕ್ರಮ ಇರಬೇಕು. ಮುನಿಗಳಿಗೆ ಆಹಾರವನ್ನು ಒತ್ತಾಯದಿಂದ ಹಂಚುವುದಾಗಬಾರದು. ಹಸಿದಷ್ಟೇ ಇಷ್ಟಪಟ್ಟು ಸೇವಿಸಬೇಕು ಎಂದರು. ಸಮಸ್ತ ಹಾರೂಗೆರಿ ಪಟ್ಟಣದ ಶ್ರಾವಕ-ಶ್ರಾವಕಿಯರು ಉಪಸ್ಥಿತರಿದ್ದರು

ಪದ್ಮಾವತಿ ದೇವಸ್ಥಾನದ ಯಾತ್ರಿ ನಿವಾಸ, ಕಾರ್ಯಾಲಯ, ಸಭಾಮಂಟಪ ಉದ್ಘಾಟನೆ ಧರ್ಮಸಭೆ ಹಾಗೂ ದಾನಿಗಳಿಗೆ ಸನ್ಮಾನ “ಜೈನಧರ್ಮ ಸಂಸ್ಕಾರಯುತ ಧರ್ಮ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಜೈನ ಎನ್ನುವುದು ಒಂದು ಜಾತಿಯಲ್ಲ. ಅದೊಂದು ಸಂಸ್ಕಾರವಂತ ಮನುಷ್ಯ ಧರ್ಮ. ಹಾಗಾಗಿಯೇ ಪರೋಪಕಾರ, ದಾನ-ಧರ್ಮ ಮಾಡುವುದರಲ್ಲಿ ಜೈನ ಸಮಾಜವು ಮುಂಚೂಣಿಯಲ್ಲಿದೆ.

ಮುದ್ದೇಬಿಹಾಳ : ಅಹಿಂಸಾ ತತ್ವ ಬೋಧನೆ ಮಾಡಿ, ಅಹಿಂಸಾ ತತ್ವದಲ್ಲೇ ಧರ್ಮವನ್ನು ಕಟ್ಟಿ ಇಡೀ ಪ್ರಪಂಚಕ್ಕೆ ಸಾತ್ವಿಕ ತತ್ವ ಉಪದೇಶಗಳನ್ನು ನೀಡಿದ ಕೀರ್ತಿ ಜೈನ ಧರ್ಮಕ್ಕಿದೆ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಹೇಳಿದರು.

ಪಟ್ಟಣದ ಹಡಲಗೆರಿ ರಸ್ತೆ ಮಾರ್ಗದಲ್ಲಿರುವ ಶ್ರೀ ಪಾರ್ಶ್ವನಾಥ ಭಗವಾನರ ಹಾಗೂ ಮಹಾಮಾತೆ ಶ್ರೀ ಪದ್ಮಾವತಿ ದೇವಸ್ಥಾನದ ನೂತನ ಯಾತ್ರಿನಿವಾಸದ ಕಾರ್ಯಾಲಯ ಸಭಾಮಂಟಪದ ಉದ್ಘಾಟನೆ ಹಾಗೂ ದಾನಿಗಳಿಗೆ ಗೌರವ ಸನ್ಮಾನ ಹಾಗೂ ಧರ್ಮಸಭೆಯಲ್ಲಿ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಪಟ್ಟಣದ ಪದ್ಮಾವತಿ ದೇವಸ್ಥಾನ ಗುಡ್ಡದಲ್ಲಿದ್ದು, ಪ್ರಾಚೀನ ಇತಿಹಾಸ ಹೊಂದಿದೆ. ಈ ಮೊದಲು ಕೇವಲ ಒಂದೇ ಒಂದು ದೇವಸ್ಥಾನ ಮಾತ್ರ ನಿರ್ಮಿಸಲಾಗಿತ್ತು. ಸದ್ಯ ಇಲ್ಲಿನ ಜೈನ ಸಮಾಜ ಬಾಂಧವರು ಎಲ್ಲರೂ ಒಂದಾಗಿ ಸಾಕಷ್ಟು ಹಣವನ್ನು ದೇಣಿಗೆದಾರರಿಂದ ಸಂಗ್ರಹಿಸಿ ಶುಭ ಸಮಾರಂಭಗಳು ನಡೆಯುವಂತಹ ಸುಸಜ್ಜಿತ ಮಂಗಲ ಕಾರ್ಯಾಲಯ ಹಾಗೂ ವಸತಿ ಕೊಠಡಿ ನಿರ್ಮಿಸಿ ಧಾರ್ಮಿಕ ಪ್ರವಾಸಿ ತಾಣವನ್ನಾಗಿ ಮಾಡಿದ್ದು ನಿಜಕ್ಕೂ ಶ್ಲಾಘನೀಯ ಎಂದರು.

ಪ್ರತಿಯೊಬ್ಬರೂ ಪರರಿಗೆ ಸಹಾಯ, ನೆರವು ನೀಡುವ ಮನೋಭಾವನೆ ರೂಢಿಸಿಕೊಳ್ಳಬೇಕು. ಜೈನ ಧರ್ಮದವರು ಪೌದ್ಧಿಕವಾಗಿ ಬಲಶಾಲಿಗಳಾಗಿದ್ದು, ಸಂಸ್ಕಾರ ಹಾಗೂ ಧಾರ್ಮಿಕ ವಿದ್ಯೆಯ ಮೂಲಕ ಸಂಪಾದಿಸಿದ ಸಾಕಷ್ಟು ಹಣವನ್ನು ಹೆಚ್ಚಿನ ಹೊಂದಿದೆ. ಜೈನ ವಿದ್ಯಾಲಯ ಹಾಗೂ ಜೈನ ಮಂದಿರಗಳ ಜೀರ್ಣೋದ್ಧಾರ ಇಂದಿನ ಅಗತ್ಯ ಕರ್ತವ್ಯಗಳಲ್ಲೊಂದಾಗಿದೆ ಎಂದರು.

ಈ ಸಂದರ್ಭದಲ್ಲಿ ಹಿರಿಯ ಪತ್ರಕರ್ತ ಪದ್ಮರಾಜ ದಂಡಾವತಿ ಮಾತನಾಡಿ, ಇಂದಿನ ವೈಜ್ಞಾನಿಕ ಕಾಲದಲ್ಲಿ ಮಕ್ಕಳಿಗೆ ಗುಣಮಟ್ಟದ ಶಿಕ್ಷಣದ ಜೊತೆಗೆ ನಮ್ಮ ಧರ್ಮ, ಸಂಸ್ಕಾರ ಹಾಗೂ ದಾನ-ಧರ್ಮ ಮಾಡುವ ಸಂಸ್ಕಾರದ ಅಗತ್ಯವಿದೆ. ಮಕ್ಕಳಲ್ಲಿ ದಾನ ಧರ್ಮದ ಮತ್ತು ಮಾನವೀಯ ಮೌಲ್ಯಗಳ ಅರಿವಿನ ಅಗತ್ಯತೆ ಇದೆ ಎಂದರು.

ಈ ವೇಳೆ ಸಾಹಿತಿ ಹಾಗೂ ನಿವೃತ್ತ ಶಿಕ್ಷಕ ಅಶೋಕ ಮಣಿ ಪ್ರಾಸ್ತಾವಿಕವಾಗಿ ಮಾತನಾಡಿ, ಶಕ್ತಿ ಸ್ಥಳವಾದ ಈ ಕ್ಷೇತ್ರ ಜೈನ ಸಮುದಾಯಕ್ಕೆ ಸೇರಿದ್ದರೂ ಎಲ್ಲಾ ಧರ್ಮದವರು ಆಗಮಿಸಿ ಶ್ರದ್ಧಾ ಭಕ್ತಿಯಿಂದ ನಡೆದುಕೊಳ್ಳುತ್ತಾರೆ ಎಂದರು.

ಇದೇ ಸಮಯದಲ್ಲಿ ಸಾರ್ವಜನಿಕ ಭೋಜನಾಲಯ ನಿರ್ಮಿಸಲು ರೂ. 15 ಲಕ್ಷ ದೇಣಿಗೆ ನೀಡಲು ವಾಗ್ಧಾನ ಮಾಡಿದ ಪದ್ಮಾವತಿ ಟ್ರಸ್ಟ್ ಅಧ್ಯಕ್ಷ ಕುಷ್ಠಿಯ ಶ್ರೀ ಅಭಿನಂದನ ಗೋಗಿ ಅವರನ್ನು ಸೇರಿದಂತೆ ವಿವಿಧ ರೀತಿಯಲ್ಲಿ ದೇಣಿಗೆ ನೀಡಿದ ದಾನಿಗಳನ್ನು ಸನ್ಮಾನಿಸಿ, ಗೌರವಿಸಲಾಯಿತು.

ಪದ್ಮಾವತಿ ದೇವಸ್ಥಾನದ ಟ್ರಸ್ಟ್ ಕಮಿಟಿಯ ಅಧ್ಯಕ್ಷ ಅಭಿನಂದನ ಗೋಗಿ, ರಬಕವಿ ಹಜಾರೆ ಟೆಕ್ನಿಕ್ಯಲ್ ಗಣಪತರಾವ ಗಂಗಾರಾಮ ಹಜಾರೆ, ಚಡಚಣ ಬಟ್ಟೆ ಉದ್ಯಮಿ ಬಾಹುಬಲಿ ಮುತ್ತಿನ, ವಿಜಯಪುರ ಉದ್ಯಮಿ ಅಪ್ಪಾಸಾಹೇಬ ತವನಪ್ಪ ಮುತ್ತಿನ, ಗಜೇಂದ್ರಗಡದ ಉದ್ಯಮಿ ಬಾಹುಬಲಿ ಹೂಲಿ, ಜೈನ ಶ್ವೇತಾಂಬರ ಸಮಾಜದ ಮುಖಂಡ ಬಾಬುಲಾಲ ಓಸ್ವಾಲ್, ಮಾಣಿಕ ದಂಡಾವತಿ, ಗೊಮ್ಮಟೇಶ ಸಗರಿ, ಮಹಾವೀರ ಸಗರಿ, ಭರತೇಶ ಮಂಕಣಿ ಸೇರಿದಂತೆ ಹಲವರು ಇದ್ದರು.

ದಶಲಕ್ಷಣ ಮಹಾಪರ್ವ



ಹುಬ್ಬಳ್ಳಿ : ದಕ್ಷಿಣ ಭಾರತ ಜೈನ ಸಭೆಯ ಶಾಖೆ ದಿಗಂಬರ ಜೈನ ಬೋರ್ಡ್‌ನಲ್ಲಿ ಸೆ. 20 ರಿಂದ 30ರವರೆಗೆ ನಡೆದ ದಶಲಕ್ಷಣ ಮಹಾಪರ್ವವನ್ನು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಸೋಂದಾದ ಪರಮಪೂಜ್ಯ ಸ್ವಸ್ತಿಶ್ರೀ ಅಕಂಠಕೇಸರಿ ಭಟ್ಟಾರಕ ಭಟ್ಟಾರಕ ಸ್ವಾಮೀಜಿ, ಬಸ್ತಿಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿ, ಆರತಿಪುರದ ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ವರೂರಿನ ಪರಮಪೂಜ್ಯ ಸ್ವಸ್ತಿಶ್ರೀ ಧರ್ಮಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರು ಬೇರೆಬೇರೆ ದಿವಸದ ದಿವ್ಯ ಸಾನಿಧ್ಯದಲ್ಲಿ ನೆರವೇರಿತು.

ದಿನಾಂಕ 20-09-2023ರಂದು ಡಾ|| ಬಿ.ವಿ. ಶಿರೂರ ಅವರು ಬರೆದ ಪುಸ್ತಕ ಶ್ರವಣಬೆಳಗೊಳದ ಐಸಿರಿ ಮತ್ತು ಜೈನ ನೋಟ ಕಥೆಗಳು ಎಂಬ ಪುಸ್ತಕ ಬಿಡುಗಡೆಯಾದವು. ಅದರಂತೆ ದಿನಾಂಕ 23-09-2023 ರಂದು ದಿ. ಶ್ರೀ ಎ.ಆರ್. ನಾಗರಾಜ ಸಂಪಾದಿಸಿದ ರತ್ನಾಕರವರ್ಣಿ ಬರೆದ ಪುಸ್ತಕ ಅಪರಾಜಿತೇಶ್ವರ ಶತಕ ಪುಸ್ತಕ ಬಿಡುಗಡೆಯಾದರೆ ದಿನಾಂಕ 28-09-2023ರಂದು ಶ್ರೀ ನೇಮಿನಾಥ ದಿಬ್ಬದ ಬರೆದ ಭರತೇಶ ವೈಭವ ಮತ್ತು ರತ್ನಾಕರಂಡಕ ಶ್ರಾವಕಾಚಾರ ಪುಸ್ತಕಗಳು ಬಿಡುಗಡೆಯಾದವು.

ನಿತ್ಯ ಜನಭಕ್ತೀಗತೆಗಳೊಂದಿಗೆ ಪ್ರಾರಂಭವಾಗುವ ಕಾರ್ಯಕ್ರಮಕ್ಕೆ ಬೋರ್ಡ್‌ನ ವಿದ್ಯಾರ್ಥಿಗಳು ಮತ್ತು ಊರಿನ ಹಾಗೂ ಪರಲೂರಿನಿಂದ ಆಗಮಿಸಿದ ಶ್ರಾವಕ-ಶ್ರಾವಕಿಯರು ಆಗಮಿಸಿದ್ದರು.

**‘ಆಪ್ತ’ ಆಯುರ್ವೇದ ಶಿಬಿರ ಉದ್ಘಾಟಿಸಿದ ಹೊಂಬುಜ ಶ್ರೀದೇವರು
“ಆಯುರ್ವೇದದಿಂದ ಸ್ವಾಸ್ಥ್ಯ ಸಮಾಜದ ನಿರ್ಮಾಣ”**

(ದಿನಾಂಕ 23-09-2023 ರಿಂದ 30-09-2023)



ಹೊಂಬುಜ : ನಿತ್ಯ ಜೀವನದಲ್ಲಿ ಆಯುರ್ವೇದ ಪದ್ಧತಿಯನ್ನು ಆಹಾರದಲ್ಲಿ ಮತ್ತು ವಿಹಾರಗಳಲ್ಲಿ ಬಳಸಿಕೊಳ್ಳಬೇಕಾದ ಅಗತ್ಯವಿದೆ. ಆಧುನಿಕ ಜನಜೀವನದ ಜಂಜಾಟದಲ್ಲಿ ಭಾರತೀಯ ಅನಾದಿ, ಸನಾತನ ವೈದ್ಯ ಪದ್ಧತಿ, ಆಯುರ್ವೇದ ಪ್ರಸಕ್ತ ವಿಶ್ವಮಾನ್ಯವಾಗಿದೆ. ಸರ್ವರೋಗಗಳಿಗೂ ಚಿಕಿತ್ಸಾ ಪರಿಹಾರ ಉಲ್ಲೇಖಿಸಿದ ಋಷಿಮುನಿಗಳು ಪ್ರತಿಯೋರ್ವರ ಆರೋಗ್ಯ ರಕ್ಷಣೆಗೆ ಪರಿಸರದ ಗಿಡಮೂಲಿಕೆಗಳ ಬಳಕೆಯನ್ನು ದಾಖಲಿಸಿರುವುದನ್ನು ಸಂತೋಷದಿಂದ ವಿವರಿಸಿ ಇನ್ನೂ ಅಧ್ಯಯನ ಮಾಡಿ ಆಯುರ್ವೇದ ಶಾಸ್ತ್ರವನ್ನು ನೋಬೆಲ್ ಪ್ರಶಸ್ತಿಗಳ ಸುವಷ್ಟು ವಿಶಿಷ್ಟ ಸ್ಥಾನಕ್ಕೇರಿಸಬೇಕೆಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ತಿಳಿಸಿದರು.


ಒಂದು ವಾರ ಅವಧಿಯಲ್ಲಿ ಜರುಗಿದ ಆಯುರ್ವೇದ ಶಿಬಿರ ‘ಆಪ್ತ’ ವನ್ನು ಉದ್ಘಾಟಿಸಿ ಸಾತ್ವಿಕ ಆಹಾರ ಸೇವಿಸಿ, ಉತ್ತಮ ವಿಹಾರ ಕೈಗೊಳ್ಳುವುದನ್ನು ವೈದ್ಯರಾಗುವ ಆಯುರ್ವೇದ ವಿದ್ಯಾರ್ಥಿಗಳು ಆಯುರ್ವೇದ ತಜ್ಞರಿಂದ ಮಾಹಿತಿ ಪಡೆದು ದೇಶದ ಆರೋಗ್ಯ ಕ್ಷೇತ್ರದಲ್ಲಿ ಆಯುರ್ವೇದ ಚಿಕಿತ್ಸಾ ಪದ್ಧತಿಗೆ ವಿಶಿಷ್ಟ ಸ್ಥಾನ-ಮಾನ-ಗೌರವ ದೊರಕಿಸುವಂತಾಗಲಿ ಎಂದು ಶುಭ ಹಾರೈಸಿದರು.

ಜೈನ ಆಯುರ್ವೇದ ಪದ್ಧತಿ, ಔಷಧ ತಯಾರಿಕೆ, ಕುಂದಾದ್ರಿ ಬೆಟ್ಟದ ಅಮೂಲ್ಯ ಗಿಡಮೂಲಿಕೆಗಳ ಕುರಿತು ಶ್ರೀಗಳು ಉಲ್ಲೇಖಿಸುತ್ತಾ ಪೂಜ್ಯಪಾದ ಮುನಿಶ್ರೀಗಳ ಚಿಕಿತ್ಸಾ ಪದ್ಧತಿ ಸಂತೋಷದಿಂದ ಯೋಗ್ಯವಾಗಿದೆ. ಹೊಂಬುಜ ಅತಿಶಯ ಶ್ರೀಕ್ಷೇತ್ರವು ಮಾನಸಿಕ, ಶಾರೀರಿಕ, ಸ್ವಾಸ್ಥ್ಯ ರಕ್ಷಣೆಗೆ ಪ್ರಥಮ ಪ್ರಾಶಸ್ತ್ಯ ನೀಡುತ್ತಲಿದೆಯೆಂದರು.

ಡಾ. ಜೀವಂಧರ ಜೈನ್ ಉಪಸ್ಥಿತರಿದ್ದು ಮಾತನಾಡಿದರು. ಡಾ. ಅರ್ಹಂತ್ ಕುಮಾರ್ ಎ. ಡಾ. ಆನಂದ ಕಟ್ಟಿಯವರು ವೇದಿಕೆಯಲ್ಲಿ ಉಪಸ್ಥಿತರಿದ್ದರು. ಶಿಬಿರದಲ್ಲಿ 100ಕ್ಕೂ ಹೆಚ್ಚು ವಿದ್ಯಾರ್ಥಿಗಳು ಭಾಗವಹಿಸಿದ್ದರು. ಡಾ. ಸುಶ್ರುತ್ ಜೈನ್ ಸ್ವಾಗತಿಸಿದರು. ಹಿತೇಶ್ ಕಾರ್ಯಕ್ರಮವನ್ನು ನಿರೂಪಿಸಿದರು.

28ನೇಯ ಪ್ರತಿಷ್ಠಾ ಮಹೋತ್ಸವ

ಶ್ರೀ ಚಕ್ರೇಶ್ವರಿ ಮಹಿಳಾ ಸಮಾಜದ ಸುವರ್ಣ ಮಹೋತ್ಸವ



ಬೆಂಗಳೂರು : ಇಲ್ಲಿಯ ಜಯನಗರದ ಆನೆಬಂಡೆ ರಸ್ತೆಯಲ್ಲಿರುವ ಭಗವಾನ ಶ್ರೀ 1008 ಆದಿನಾಥ ಜಿನಮಂದಿರದಲ್ಲಿ ಭಗವಾನ 1008 ಶ್ರೀ ಆದಿನಾಥ ತೀರ್ಥಂಕರರ 28ನೇ ಪ್ರತಿಷ್ಠಾ ಮಹೋತ್ಸವ ಹಾಗೂ ಶ್ರೀ ಚಕ್ರೇಶ್ವರಿ ಮಹಿಳಾ ಸಮಾಜದ ಸುವರ್ಣ ಮಹೋತ್ಸವ ಕಾರ್ಯಕ್ರಮವು ಸೆ. 10 ರ ಭಾನುವಾರದಂದು ಪರಮಪೂಜ್ಯ ಮುನಿಶ್ರೀ 108 ವೀರಸಾಗರ ಮುನಿಮಹಾರಾಜರ ಪಾವನ ಸಾನಿಧ್ಯ ಹಾಗೂ ಶುಭಾಶೀರ್ವಾದಗಳೊಂದಿಗೆ ಹಾಗೂ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಸಾನಿಧ್ಯದಲ್ಲಿ ವಿಜೃಂಭಣೆಯಿಂದ ನೆರವೇರಿತು

Edited, Published & Printed by Sri C.D. Ashok Kumar, on behalf of Swasthishree Devendrakeerthi Bhattaraka Pattacharyavarya Swamiji, Sri Hombuja Jain Math Printed at Sri Mahaveer Printing Press, J.P.N. Road, Durgigudi, Shimoga (Ph: 08182- 222044) and Published at Gurudeva Karyalaya Sri Hombuja Jain Math Post: Humcha, Tq. Hosanagar., Dist. Shimoga-577436 Ph : 08185-262722

**7 ದಿನಗಳ ದೃಢಬಲ ಆಯುರ್ವೇದ ವಸತಿ ಶಿಬಿರದ ಸಮಾರೋಹ ಸಮಾರಂಭ
“ಆಯುರ್ವೇದ ವೈದ್ಯ ಪದ್ಧತಿಗೆ ಹೊಸ ಸ್ಪರ್ಶ ನೀಡಿ”**

- ಪರಮಪೂಜ್ಯ ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : “ಪ್ರಾಚೀನ ಕಾಲದ ಆರೋಗ್ಯ ರಕ್ಷಣೆಯ ವೈದ್ಯ ಪದ್ಧತಿ ಆಯುರ್ವೇದ, ಕೇವಲ ಚಿಕಿತ್ಸಾ ಪದ್ಧತಿಯಾಗದೆ ಜೀವನ ಪದ್ಧತಿಯಾಗಿದೆ. ಅನಾದಿ ಕಾಲದಿಂದ ಭಾರತೀಯ ಜನಜೀವನದ ಆರೋಗ್ಯ ರಕ್ಷಣೆ, ಮುಂಜಾಗತ ಕುರಿತು ವಿವರವಾದ ನಿರ್ದೇಶನ, ಚಿಕಿತ್ಸೆ ಉಲ್ಲೇಖಿಸಲಾಗಿದೆ” ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ತಿಳಿಸಿದರು.

ಅವರು ಏಳು ದಿನಗಳ ಕಾಲ ನೆರವೇರಿದ ‘ದೃಢಬಲ’ ಆಯುರ್ವೇದ ವಸತಿ ಶಿಬಿರದ ಸಮಾರೋಹದಲ್ಲಿ ಶಿಬಿರಾರ್ಥಿಗಳನ್ನು ಉದ್ದೇಶಿಸಿ ಆಯುರ್ವೇದ ವೈದ್ಯ ಪದ್ಧತಿಗೆ ಹೊಸಸ್ಪರ್ಶ ನೀಡುವಂತೆ ಹರಸಿದರು. ಎಲ್ಲಾ ಶಿಬಿರಾರ್ಥಿಗಳಿಗೆ ಪ್ರಮಾಣ ಪತ್ರವನ್ನು ನೀಡಿದರು.

ಆಸ್ಪತ್ರೆ ಆಯುರ್ವೇದ ಸಂಘಟನೆಯ ಡಾ. ಸುಶ್ರುತ್ ಜೈನ್, ಕೋಣಂದೂರಿನ ಡಾ. ಮುರುಳಿದರ, ಡಾ. ಅರ್ಹಂತ್ ಉಪಸ್ಥಿತರಿದ್ದರು. ಡಾ. ಪ್ರತೀಕ್ ಕಾರ್ಯಕ್ರಮ ನಿರೂಪಿಸಿದರು. 100 ಆಯುರ್ವೇದ ವಿದ್ಯಾರ್ಥಿಗಳು, 30 ಆಯುರ್ವೇದ ತಜ್ಞರು ಶಿಬಿರದಲ್ಲಿ ಪಾಲ್ಗೊಂಡಿದ್ದರು. ಪ್ರಕಾಶ ನೇ. ಮಗದುಮ್ಪೆ, ದೇವೇಂದ್ರ ವೇದಿಕೆಯಲ್ಲಿ ಉಪಸ್ಥಿತರಿದ್ದರು.

ಕರ್ನಾಟಕ ಉಚ್ಚ ನ್ಯಾಯಾಲಯದ ನ್ಯಾಯಾಧೀಶರ ಭೇಟಿ



ಹೊಂಬುಜ : ಕರ್ನಾಟಕ ಉಚ್ಚ ನ್ಯಾಯಾಲಯದ ನ್ಯಾಯಮೂರ್ತಿ ಗೌರವಾನ್ವಿತ ಜಸ್ಟೀಸ್ ವಿಜಯಕುಮಾರ ಪಾಟೀಲರವರು ತಮ್ಮ ಕುಟುಂಬಸ್ಥರೊಂದಿಗೆ ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಭಗವಾನ ಶ್ರೀ ಪಾರ್ಶ್ವನಾಥ ಸ್ವಾಮಿ ಜಗನ್ಮತೆ ಶ್ರೀ ಪದ್ಮಾವತಿ ದೇವಿ ದರ್ಶನ ಪಡೆದರು. ಹೊಂಬುಜದ ಪೀಠಾಧೀಶರಾದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಗೌರವಿಸಿ, ಆಶೀರ್ವದಿಸಿದರು

ನಚಿವ ಡಿ. ಸುಧಾಕರ ಶ್ರೀಕ್ಷೇತ್ರಕ್ಕೆ ಭೇಟಿ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠಕ್ಕೆ ಕರ್ನಾಟಕ ಸರ್ಕಾರದ ಯೋಜನೆ ಮತ್ತು ಸಾಂಖ್ಯಿಕ ಸಚಿವರಾದ ಶ್ರೀ ಡಿ. ಸುಧಾಕರರವರು ಭೇಟಿ ನೀಡಿ, ಭಗವಾನ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ಮತೆ ಶ್ರೀ ಪದ್ಮಾವತಿ ಅಮ್ಮನವರ ದರ್ಶನ ಪಡೆದರು. ದೇವರಿಗೆ ಶ್ರೀಫಲ ಸಮರ್ಪಿಸಿ ವಿಶೇಷ ಪೂಜೆಯನ್ನು ಸಲ್ಲಿಸಿದರು.

ನಂತರ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರಿಗೆ ಭಕ್ತಿ ನಮನ ಗೌರವ ಸಮರ್ಪಿಸಿದರು. ಶ್ರೀಗಳವರು ರಾಜ್ಯದ ಬೆಳವಣಿಗೆ, ಜನಕಲ್ಯಾಣ ಯೋಜನೆಗಳು ತ್ವರಿತ ಅನುಷ್ಠಾನ ಆಗಬೇಕು ಮತ್ತು ಜನಹಿತ ಸತ್ಕಾರ್ಯ ರಾಜ್ಯದ ಅಭ್ಯುದಯಕ್ಕಾಗಿ ಶ್ರಮಿಸಲು ಹರಸಿದರು. ಶ್ರೀಕ್ಷೇತ್ರದ ಅಭಿವೃದ್ಧಿ ಕಾರ್ಯಗಳ ಬಗ್ಗೆ ಸಮಾಲೋಚನೆ ನಡೆಸಿದರು.

ಗುರುದೇವ
GURUDEVA MONTHLY
RNI No. 13248/57-POSTEL REGD No. KA/SK/SMG 198/2021-23
Date of Posting 17th of every month. Sub Post office, Humcha - 577436
ವಾರ್ಷಿಕ ಚಂದಾ : ರೂಪಾಯಿ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪಾಯಿ 1000-00 ಮಾತ್ರ.
ವ್ಯವಸ್ಥಾಪಕರು, “ಗುರುದೇವ” ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬